

SPES ULTIMA

Tiela'...
genbejh milwija
taħt it-toqol tas-snin,
bil-ħniena jkaxkar
saqajh mat-triq — il-lum, jaħasra, twila! —
Mijjiet, mijjiet ta' drabi
rawh għaddej qisu berqa
in-nies tal-ħāra fil-milja ta' rgulitu!...
issa jitnikker u sikwit iħares,
wieqaf hemm f'nofs it-triq, lejn naħa w oħra.
Izda ma jargax l-ura...
dak il-ħanut... dak il-ħanut fejn għadda
medda ta' snin ħabrieċa
ma' nies ta' kull xejra
għandu bħal seher,
li jsejjaħlu mill-bogħ'd, iħajru, jigbdu.

*

Tiela'...
għajnejh fil-ħofra, jgħarrex
donnu jfittex id-dawl — id-dawl li darba
kien jilma w jiddi
fi ħbub għajnejh suwed bħal tuta. Jgħaddu,
aktar ħfief minnu,
xi ħbieb u jsellmu. Jagħraf
hu l-ħbieb mil-leħen, u bil-ħlewwa kollha
iroddilhom is-sliem:
izda ġe' ħarstu mdennsa
ma tidħolx it-tbissima
xhieda tal-qalb.
Ma jargax, ma dan kollu;
u jekk, bħal min jintilef,
jitnikker biex idur dawra ma' dwaru,
targa' tisma' malajr dik it-tkaxkira
tal-passi qosra,
tal-passi għajjiena,
li jmexxuh il-quddiem.
Le, l-ura ma jargax...
dik id-daqsxejn ta' toqba
minn fejn kien jara d-dinja

għaddejja taħt għajnejh bit-tizwiq tagħha,
għandha bħal seher:
—qawwa kiefra, moħbija—
li tħajru,
li tigbdu,
li tkarkru.

*

Tiela'...
fit-triq jinsama
in-nifs imgħagġel u lehġa ta' sidru.
Imsejken!
qalbu għajjiet...
għajjiet, għalkemm tas-saħħa
kienu x-xniexel, l-egħruq u d-dgħejf li bnewha.
Qishom aħrax ta' lima,
għaddew minn fuqha s-snin bil-bard, bis-sħana,
bil-ferħ, bin-niket, bit-twegħir, bil-ħidma,
u għabra, għabra,
kilulha s-saħħa ta' hitanha.
Mejta fit-truf tasal tad-demmm il-mewġa:
rasu dduur bih, u l-art bħal wiċċ il-baħar
donnha tilgħab u tmewweg
taħt il-qigħan ta' saqajh:
iħoss li l-kenn u s-sliema
tad-dar jiswewlu,
izda ġe' ħsiebu w ġewwa qalbu għada
taħdem bħal seher kiefer
ix-xbieha tal-ħanut, minsuġ mal-ġrajja
kollha ta' ħajtu.
Ħajtu!... ma jridx jifhem li waslet
fl-aħħar tarf, fl-aħħar xifer...
għadu jaħseb li jtawwal,
li amman jarga' jitla',
u li jtenni, u jtellett..
Ħaġa wara ħaġa,
kollox miet fih:
l-aħħar li tmut, it-Tama!